

vAsudevastutiH Aitareya's Hymn to Lord VAsudeva

——
ಐತೇರೇಯಕೃತಾ ವಾಸುದೇವಸ್ತುತಿಃ

——
Document Information



Text title : Vasudevastutih by aitareya

File name : vAsudevastutiHaitereya.itx

Category : vishhnu, krishna

Location : doc_vishhnu

Description/comments : skandamahApurANA | mAheshvarakhaNDe kaumArikAkhaNDe | adhyAyaH
42.187-218||

Latest update : July 5, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಐತೇರೇಯಕೃತಾ ವಾಸುದೇವಸ್ತುತಿಃ



ನಮಸ್ತುಭ್ಯಂ ಭಗವತೇ ವಾಸುದೇವಾಯ ಧೀಮಹಿ .
ಪ್ರದ್ಯುಮ್ನಾಯಾನಿರುದ್ಧಾಯ ನಮಃ ಸಂಕರ್ಷಣಾಯ ಚ .. 187..
ನಮೋ ವಿಜ್ಞಾನಮಾತ್ರಾಯ ಪರಮಾನಂದಮೂರ್ತಯೇ .
ಆತ್ಮಾರಾಮಾಯ ಶಾಂತಾಯ ನಿವೃತ್ತದ್ವೈ ತದೃಷ್ಟಯೇ .. 188..
ಆತ್ಮಾನಂದಾನುರುದ್ಧಾಯ ಸಮ್ಯಕ್ತಯಕ್ಶೋರ್ಮಯೇ ನಮಃ .
ಹೃಷೀಕೇಶಾಯ ಮಹತೇ ನಮಸ್ತೇನಂತಶಕ್ತಯೇ .. 189..
ವಚಸ್ಕೃಪರತೇ ಪ್ರಾಪ್ನೋ ಯ ಏಕೋ ಮನಸಾ ಸಹ .
ಅನಾಮರೂಪಚಿನ್ಮಾತ್ರಃ ಸೋಽವ್ಯಾನ್ತಃ ಸದಸತ್ಪರಃ .. 190..
ಯಸ್ಮಿನ್ನಿದಂ ಯತಶ್ಚೇದಂ ತಿಷ್ಠತ್ಯಪೈತಿ ಜಾಯತೇ .
ಮೃಣ್ಮಯೇಷ್ಟಿವ ಮೃಜ್ಜಾತಿಸ್ತಸ್ಮೈ ತೇ ಬ್ರಹ್ಮಣೇ ನಮಃ .. 191..
ಯಂ ನ ಸ್ಪೃಶಂತಿ ನ ವಿದುರ್ಮನೋಬುದ್ಧೀಂದ್ರಿಯಾಸವಃ .
ಅಂತರ್ಬಹಿಶ್ಚ ವಿತತಂ ವ್ಯೋಮವತ್ಪ್ರಣತೋಽಸ್ಮ್ಯಹಂ .. 192..
ದೇಹೇಂದ್ರಿಯಪ್ರಾಣಮನೋಧಿಯೋಽಮೀ ಯದಂಶಬ್ಧಾಃ ಪ್ರಚರಂತಿ ಕರ್ಮಸು .
ನೈವಾನ್ಯದಾಲೋಹಮಿವ ಪ್ರತಪ್ತಂ ಸ್ಥಾನೇಷು ತದ್ಧೃಷ್ಟಪದೇನ ಏತೇ .. 193..
ಚತುರ್ಭಿಶ್ಚ ತ್ರಿಭಿರ್ಧ್ವಾಭ್ಯಾಮೇಕಧಾ ಪ್ರಣಮಾಮಿ ತಂ .
ಪೂರ್ವಾಪರಾಪರಯುಗೇ ಶಾಸ್ತಾರಂ ಪರಮೀಶ್ವರಂ .. 194..
ಹಿತ್ವಾ ಗತೀಮೋಕ್ಷಕಾಮಾ ಯಂ ಭಜಂತಿ ದಶಾತ್ಮಕಂ .
ತಂ ಪರಂ ಸತ್ಯಮಮಲಂ ತ್ವಾಂ ವಯಂ ಪರ್ಯುಪಾಸ್ಮಹೇ .. 195..
ಓಂ ನಮೋ ಭಗವತೇ ಮಹಾಪುರುಷಾಯ ಮಹಾನುಭಾವಾಯ ವಿಭೂತಿಪತಯೇ
ಸಕಲಸಾತ್ವತಪರಿವೃಥನಿಕರಕರಕಮಲೋತ್ಪಲಕುಡ್ಮಲೋಪಲಾಲಿತಚರಣಾರವಿಂದ-
ಯುಗಲ ಪರಮಪರಮೇಷ್ಟಿನ್ನಮಸ್ತೇ .. 196..
ತವಾಗ್ನಿರಾಸ್ಯಂ ವಸುಧಾಂಘ್ರಿಯುಗ್ಮಂ ನಭಃ ಶಿರಶ್ಚಂದ್ರರವೀ ಚ ನೇತ್ರೇ .
ಸಮಸ್ತಲೋಕಾ ಜರರಂ ಭುಜಾಶ್ಚ ದಿಶಶ್ಚತಸ್ತೋ ಭಗವನ್ನಮಸ್ತೇ .. 197..
ಜನ್ಮಾನಿ ತಾವಂತಿ ನ ಸಂತಿ ದೇವ ನಿಷ್ಟೀಡ್ಯ ಸರ್ವಾಣಿ ಚ ಸರ್ವಕಾಲಂ .

ಭೂತಾನಿ ಯಾವಂತಿ ಮಯಾತ್ರ ಭೀಮೇ ಪೀತಾನಿ ಸಂಸಾರಮಹಾಸಮುದ್ರೇ ..
198..

ಸಂಪಚ್ಛಿಲಾನಾಂ ಹಿಮವನ್ಮಹೇಂದ್ರಕೈಲಾಸಮೇರ್ವಾದಿಷು ನೈವ ತಾದೃಕ್ .
ದೇಹಾನನೇಕಾನನುಗೃಹ್ಣತೋ ಮೇ ಪ್ರಾಪ್ತಾಸ್ತಿ ಸಂಪನ್ಮಹತೀ ತಥೇಶ .. 199..
ನ ಸಂತಿತೇ ದೇವ ಭುವಿ ಪ್ರದೇಶಾ ನ ಯೇಷು ಜಾತೋಽಸ್ಮಿ ತಥಾ ವಿನಷ್ಟಃ .
ಭೂತ್ವಾ ಮಯಾ ಯೇಷು ನ ಜಂತವಶ್ಚ ಸಂಭಕ್ಷಿತೋ ವಾ ನ ಚ ಭೂತಸಂಘೈಃ ..
200..

ಶೋಕಾಭಿಭೂತಸ್ಯ ಮಮಾಶ್ರು ದೇವ ಯಾವತ್ಪ್ರಮಾಣಂ ಪತಿತಂ ಭವೇಷು .
ತಾವತ್ಪ್ರಮಾಣಂ ನ ಜಲಂ ಪಯೋದಾ ಮುಂಚಂತಿ ದಿವ್ಯೈರಪಿ ವರ್ಷಲಕ್ಷೈಃ .. 201..
ಮನ್ಯೇ ಧರಿತ್ರೀಪರಮಾಣುಸಂಖ್ಯಾಮುಷೈತಿ ಪಿತ್ರೋರ್ಗಣನಾ ನ ಮಹ್ಯಂ .
ಮಿತ್ರಾವ್ಯಮಿತ್ರಾಣ್ಯನುಜೀವ್ಯಬಂಧೂನ್ಸಂಖ್ಯಾತುಮೀಶೋಽಸ್ಮಿನ ದೇವದೇವ ..
202..

ತ್ವಯ್ಯರ್ಪಿತಂ ನಾಥ ಪುನಃ ಪುನರ್ಮೇ ಮನಃ ಸಮಾಕ್ಷಿಪ್ಯ ಸುದುರ್ಧರಾರಿ .
ಕಾಮೋ ವಶಂ ಕ್ರಧಮುಖ್ಯೈಃ ಸಹಾಯೈಃ ಕರೋತಿ ಕಿಂ ತದ್ಭಗವನ್ಕರೋಮಿ .. 203..
ಸೋಽಹಂ ಭೃಶಾರ್ತಃ ಕರುಣಾಕರಸ್ತ್ವಂ ಸಂಸಾರಗರ್ತೇ ಪತಿತಸ್ಯ ವಿಷ್ಣೋ .
ಮಹಾತ್ಮನಾಂ ಸಂಶ್ರಯಮಭ್ಯುಪೇತೋ ನೈವಾವಸೀದತ್ಯಪಿ ದುರ್ಗತೋಽಪಿ .. 204..
ಪರಾಯಣಂ ರೋಗವತೋ ಹಿ ವೈದ್ಯೋ ಮಹಾಭಿಮಗ್ನಸ್ಯ ಚ ನೌರ್ನಸ್ಯ .
ಬಾಲಸ್ಯ ಮಾತಾಪಿತರೌ ಸುಘೋರಸಂಸಾರಖಿನ್ನಸ್ಯ ಹರೇ ತ್ವಮೇವ .. 205..
ಪ್ರಸೀದ ಸರ್ವೇಶ್ವರ ಸರ್ವಭೂತ ಸರ್ವಸ್ಯ ಹೇತೋ ಪರಮಾರ್ಥಸಾರ .
ಮಾಮುದ್ಧರಾಸ್ಮಾದುರುದುಃಖಸಂಘಾತ್ಸಂಸಾರಗರ್ತಾತ್ಸ್ವಪರಿಗ್ರಹೇಣ .. 206..

ಕ್ಷೃತ್ಪ್ರತಿಭಾತುಭಿರಿಮಂ ಮುಹುರದ್ಯಮಾನಂ
ಶೀತೋಷ್ಣ ವಾತಸಲಿಲೈರಿತರೇತರಾಚ್ಚ .
ಕಾಮಾಗ್ನಿನಾಚ್ಯುತ ರುಷಾ ಚ ಸುದುರ್ಭರೇಣ
ಸಂಪಶ್ಯತೋ ಮಮ ಉರುಕ್ರಮ ಸೀದತೋ ಹಿ .. 207..

ಭವಂತು ಭದ್ರಾಣಿ ಸಮಸ್ತದೋಷಾಃ ಪ್ರಯಾಂತು ನಾಶಂ ಜಗತೋಽಖಿಲಸ್ಯ .
ಮಯಾದ್ಯ ಭಕ್ತ್ಯಾ ಪರಮೇಶ್ವರೇ ಪ್ರಭೌ ಸ್ತುತೇ ಜಗದ್ಧಾತರಿ ವಾಸುದೇವೇ .. 208..
ಯೇ ಭೂತಲೇ ಯೇ ದಿವಿ ಚಾಂತರಿಕ್ಷೇ ರಸಾತಲೇ ಪ್ರಾಣಿಗಣಾಶ್ಚ ಕೇಚಿತ್ .
ಭವಂತು ತೇ ಸಿದ್ಧಿಯುಜೋ ಮಯಾದ್ಯ ಸ್ತುತೇ ಜಗದ್ಧಾತರಿ ವಾಸುದೇವೇ .. 209..


ಅಜ್ಞಾನಿನೋ ಜ್ಞಾನವಿದೋ ಭವಂತು ಪ್ರಶಾಂತಿಭಾಜಃ ಸತತೋಗ್ರಚಿತ್ತಾಃ .
ಮಯಾ ಚ ವಿಶ್ವಂಭರಣೇ ಹ್ಯನಂತೇ ಸ್ತುತೇ ಜಗದ್ಧಾತರಿ ವಾಸುದೇವೇ .. 210..
ಶೃಣ್ವಂತಿ ಯೇ ಮೇ ಸ್ತವತಸ್ತಥಾನ್ಯೇ ಪಶ್ಯಂತಿ ಯೇ ಮಾಮಿದಮೀರಯಂತಂ .
ದೇವಾಸುರಾದ್ಯಾ ಮನುಜಾಸ್ತಿರಶ್ಚೋ ಭವಂತು ತೇಽಪ್ಯಚ್ಯುತಯೋಗಭಾಜಃ .. 211..

ಯೇ ಚಾಪಿ ಮೂಕಾ ವಿಕಲೇಂದ್ರಿಯತ್ವಾತ್ಪರಂತಿ ನೋ ನೈವ ವಿಲೋಕಯಂತಿ .
 ಪಶ್ಚಾದಯಃ ಕೀಟಪಿಪೀಲಿಕಾದ್ಯಾ ಭವಂತು ತೇಽಪ್ಯಚ್ಯುತಯೋಗಭಾಜಃ .. 212..
 ನಶ್ಯಂತು ದುಃಖಾನಿ ಜಗತ್ಯಪೇತು ಲೋಭಾದಿಕೋ ದೋಷಗಣಃ ಪ್ರಜಾಭ್ಯಃ .
 ಯಥಾತ್ಮನಿ ಭ್ರಾತರಿ ಚಾತ್ಮಜೇ ವಾ ತಥಾ ನರಸ್ಯಾಸ್ತು ಜನೇಪಿ ಭಾವಃ .. 213..
 ಸಂಸಾರವೈದ್ಯೈಃ ಸಖಿಲದೋಷಹಾನಿವಿಚಕ್ಷಣೇ ನಿರ್ವೃತ್ತಿಹೇತುಭೂತೇ .
 ಸಂಸಾರಬಂಧಾಃ ಶಿಥಿಲೀಭವಂತು ಹೃದಿ ಸ್ಥಿತೇ ಸರ್ವಜನಸ್ಯ ವಿಷ್ಣೌ .. 214..
 ಪಾಪಂ ಪ್ರಣಾಶಂ ಮಮ ಚ ಪ್ರಯಾತು ಯನ್ಮಾನಸಂ ಯಚ್ಚ ಕರೋಮಿ ವಾಚಾ .
 ಶರೀರಮಪ್ಯಾಚರಿತಂ ಚ ಯನ್ಮೇ ಸ್ಮೃತೇ ಜಗದ್ಧಾತರಿ ವಾಸುದೇವೇ .. 215..
 ಯಥಾ ಹಿ ವಾ ವಾಸುದೇವೇತಿ ಪ್ರೋಕ್ತೇ ಸಂಕೀರ್ತನೇ ವಿಷ್ಣುಭಕ್ತಸ್ಯ ವಾಪಿ .
 ಸ್ಮೃತೇ ಹೌ ವಾಪಿ ಪ್ರಯಾತಿ ಪಾಪಂ ಸತ್ಯೇನ ಮೇ ನಶ್ಯತಾಂ ತೇನ ಪಾಪಂ .. 216..
 ಮೂಢೋಽಯಮಲ್ಪಮತಿರಲ್ಪವಿಚೇಷ್ಟಿತೋಽಯಂ
 ಕ್ಲಿಷ್ಟಂ ಮನೋಽಪಿ ವಿಷಯೈರ್ಮಯಿ ನ ಪ್ರಸಂಗಿ .
 ಇತ್ಥಂ ಕೃಪಾಂ ಕುರು ಮಯಿ ಪ್ರಣತೇಽಖಿಲೇಶ
 ತ್ವಾಂ ಸ್ತೋತುಮಂಬುಜಭವೋಽಪಿ ಹಿ ದೇವ ನೇಶಃ .. 217..
 ಸ ತ್ವಂ ಪ್ರಸೀದ ಭಗವನ್ಕುರು ಮಯ್ಯನಾಥೇ
 ವಿಷ್ಣೋ ಕೃಪಾಂ ಪರಮಕಾರುಣಿಕಃ ಕಿಲ ತ್ವಂ .
 ಸಂಸಾರಸಾಗರನಿಮಗ್ನಮನಂತ ದೀನ-
 ಮುದ್ಧರ್ತುಮರ್ಹಸಿ ಹರೇ ಪುರುಷೋತ್ತಮೋಸಿ .. 218..
 ಇತಿ ಶ್ರೀಸ್ಕಾಂದೇ ಮಹಾಪುರಾಣೇ ಏಕಾಶೀತಿಸಾಹಸ್ರಾಂ ಸಂಹಿತಾಯಾಂ ಪ್ರಥಮೇ
 ಮಾಹೇಶ್ವರಖಂಡೇ ಕೌಮಾರಿಕಾಖಂಡೇ ಶ್ರೀವೃದ್ಧವಾಸುದೇವಮಾಹಾತ್ಮ್ಯವರ್ಣನ
 ಐತೇರೇಯಬ್ರಾಹ್ಮಣಚರಿತ್ರವರ್ಣನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯೇ
 ವಾಸುದೇವಸ್ತುತಿಃ ಸಮಾಪ್ತಾ .
 - .. ಸ್ಕಂದಮಹಾಪುರಾಣ . ಮಾಹೇಶ್ವರಖಂಡೇ ಕೌಮಾರಿಕಾಖಂಡೇ . ಅಧ್ಯಾಯಃ
 42.187-218..

- .. skandamahApurANa . mAheshvarakhaNDe kaumArikAkhaNDe . adhyAyaH 42.187-218..

The verses 187-193 196 occur in bhAgavatapurANa
 ShaShThaskandhaH (6) adhyAya 16 verses 18-25

pdf was typeset on July 5, 2024

——
Please send corrections to sanskrit@cheerful.com

